

जिल्हा परिषद शिक्षकांच्या संगणकीय ऑनलाईन पध्दतीने होणाऱ्या जिल्ह्यांतर्गत व आंतरजिल्हा बदलीसंदर्भात अभ्यासगट गठीत करणेबाबत.

महाराष्ट्र शासन,
ग्राम विकास विभाग

शासन निर्णय क्रमांक. जिपब-४८१९/प्र.क्र.७१७/आस्था-१४
बांधकाम भवन, २५, मईबान रोड, फोर्ट, मुंबई -४०० ००९.
दिनांक : ०४ फेब्रुवारी, २०२०.

- वाचा :** १) ग्रामविकास विभाग, शासन निर्णय क्र. जिपब ४८१७/प्र.क्र.७/आस्था.१४,
दिनांक २७.२.२०१७.
२) ग्रामविकास विभाग, शासन निर्णय क्र.आंजिब ४९१७/प्र.क्र.७९/आस्था.१४,
दिनांक २४.४.२०१७.

प्रस्तावना :

या विभागाच्या दिनांक २७.२.२०१७ च्या शासन निर्णयान्वये राज्यातील जिल्हा परिषद शिक्षकांच्या जिल्ह्यांतर्गत बदल्यांसंदर्भात धोरणात्मक निर्णय घेण्यात आला आहे. या धोरणात्मक निर्णयास अनुसरून या विभागाने वेळोवेळी शुध्दीपत्रके तसेच शासन निर्णय निर्गमित करून सुधारणा केलेल्या आहेत. तसेच या विभागाच्या दिनांक २४.४.२०१७ च्या शासन निर्णयानुसार जिल्हा परिषद शिक्षकांच्या आंतरजिल्हा बदलीसंदर्भात धोरणात्मक निर्णय घेण्यात आला आहे. त्यानुसार राज्यातील जिल्हा परिषद शिक्षकांच्या जिल्ह्यांतर्गत व आंतरजिल्हा बदल्या ह्या संगणकीय प्रणालीद्वारे ऑनलाईन पध्दतीने करण्यात आलेल्या आहेत. उपरोक्त शासन निर्णयानुसार कार्यान्वित केलेल्या संगणकीय बदली प्रक्रियेचा अभ्यास करून त्यामध्ये काही सुधारणा करणे आवश्यक आहे काय अथवा सुधारित धोरण निश्चित करणे गरजेचे आहे काय, याबाबत एक अभ्यासगट नेमण्याची बाब शासनाच्या विचाराधीन होती.

शासन निर्णय :

विचारांती शासन जिल्हा परिषद शिक्षकांच्या जिल्ह्यांतर्गत तसेच आंतरजिल्हा बदलीच्या प्रचलित संगणकीय बदली प्रक्रियेचा अभ्यास करून त्यामध्ये काही सुधारणा करणे आवश्यक आहे काय अथवा सुधारित धोरण निश्चित करणे गरजेचे आहे काय, याबाबतचा अभ्यास करून त्या अनुषंगाने शासनास शिफारस करण्यासाठी खालीलप्रमाणे अभ्यासगट गठीत करीत आहे.

- | | |
|--------------------------------------------------------------------------|-------------|
| १) श्री. आयुष प्रसाद, मुख्य कार्यकारी अधिकारी, जिल्हा परिषद, पुणे | अध्यक्ष |
| २) श्री. दिलीप हळदे, मुख्य कार्यकारी अधिकारी, जिल्हा परिषद, रायगड | सदस्य सचिव. |
| ३) श्री. राहूल कर्डिले, मुख्य कार्यकारी अधिकारी, जिल्हा परिषद, चंद्रपूर. | सदस्य |
| ४) श्री. विनय गौडा, मुख्य कार्यकारी अधिकारी, जिल्हा परिषद, नंदुरबार. | सदस्य |
| ५) डॉ. संजय कोलते, मुख्य कार्यकारी अधिकारी, जिल्हा परिषद, उस्मानाबाद. | सदस्य |

२. सदर अभ्यासगटाने दिनांक १०.२.२०२० रोजी प्रातिनिधीक स्वरूपात काही शिक्षक संघटनांच्या प्रातिनिधींशी चर्चा करून त्यांच्या समस्या जाणून घ्याव्यात. तसेच काम करताना त्यांना बदल्यांसंदर्भात येणाऱ्या अनुभवांचा उपयोग करून व प्रातिनिधीक शिक्षक संघटनांकडून चर्चेमधून प्राप्त होणारी माहिती

याचा तौलनिक अभ्यास करुन शासनाच्या उपरोक्त नमूद शासन निर्णयानुसार कार्यान्वित असलेल्या बदल्यांच्या धोरणासंदर्भात आवश्यक त्या शिफारशी करणे अभिप्रेत आहे. या शिफारशीचा अहवाल सदर अभ्यासगटाने दिनांक ११.२.२०२० रोजी शासनास सादर करावयाचा आहे.

३. सदर अभ्यासगटातील सदस्यांनी दिनांक १०.२.२०२० व ११.२.२०२० रोजी बांधकाम भवन, २५, मईबान रोड, फोर्ट, मुंबई -४०० ००१ येथे उपस्थित राहून संबंधित शिक्षक संघटनांची बाजू ऐकून आपला अहवाल सादर करावयाचा आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२००२०५११०९५३१२२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्र राज्याचे राज्यपाल यांच्या आदेशानुसार व नांवाने,

(प्रि. शं. कांबळे)

उप सचिव, महाराष्ट्र शासन

प्रति,

- १) मा राज्यपालांचे सचिव, राजभवन, मलबार हिल, मुंबई.
- २) मा.मुख्यमंत्री यांचे प्रधान सचिव
- ३) सर्व मा.मंत्री/मा.राज्यमंत्री यांचे खाजगी सचिव
- ४) मा.विरोधी पक्षनेता, विधानपरिषद/विधानसभा, विधानभवन, मुंबई
- ५) सर्व सन्माननीय विधान परिषद / विधानसभा सदस्य, महाराष्ट्र राज्य
- ६) मा. मुख्य सचिव, महाराष्ट्र राज्य.
- ७) सर्व मंत्रालयीन विभागांचे अपर मुख्य सचिव/ प्रधान सचिव/ सचिव
- ८) सर्व विभागीय आयुक्त
- ९) सर्व मुख्य कार्यकारी अधिकारी, जिल्हा परिषद.
- १०) मुख्य कार्यकारी अधिकारी, जिल्हा परिषद, पुणे, जालना, गोंदिया, यवतमाळ, वर्धा.
- ११) उपायुक्त (आस्थापना), विभागीय आयुक्त कार्यालये (सर्व विभाग)
- १२) ग्राम विकास विभागातील सर्व कार्यासने
- १३) निवड नस्ती-आस्था.१४.